

रमाई आवास योजनेतर्गत घरकुल योजनेतील
लाभार्थ्यांच्या घरांना २.५ लाईट फिटिंग
करणेबाबत.

महाराष्ट्र शासन

सामाजिक न्याय व विशेष सहाय्य विभाग,
शासन निर्णय क्र. रआयो २०१४/ प्र.क्र. २/ बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार भवन, मुंबई - ४०० ०३२.
दिनांक : २२ ऑगस्ट, २०१४.

- वाचा:-** १. शासन निर्णय, सामाजिक न्याय व विशेष सहाय्य विभाग,
क्र. बीसीएच - २००८/ प्र.क्र. ३६/ मावक-२ दिनांक १५ नोव्हेंबर, २००८
२. शासन निर्णय, सामाजिक न्याय व विशेष सहाय्य विभाग,
क्र. बीसीएच - २००९/ प्र.क्र. १५९/ मावक -२, दिनांक ०९ मार्च, २०१०
३. शासन निर्णय, सामाजिक न्याय व विशेष सहाय्य विभाग,
क्र. रआयो- २०१२/ प्र.क्र. २/ अजाक-२, दि. २२ मार्च, २०१२

प्रस्तावना:-

अनुसूचित जाती व नवबौद्ध घटकांसाठी त्यांचे राहणीमान उंचवावे व त्यांच्या निवासाचा प्रश्न सुटावा म्हणून ग्रामीण व शहरी भागामध्ये त्यांच्या स्वतःच्या जागेवर अथवा कच्च्या घराच्या ठिकाणी पक्के घर बांधून देण्याचा निर्णय अनुक्रमांक १ व २ येथील शासन निर्णयान्वये घेतलेला आहे. त्यानुसार या घरकुल योजनेचे काम शासनाच्या विविध यंत्रणांमार्फत चालू आहे. सदर घरकुल योजनेतर्गत प्रत्येक लाभार्थ्याला विद्युत जोडणी करण्याचे काम शक्य नाही. यास्तव अनुक्रमांक ३ वरील शासन निर्णयान्वये लाभार्थ्यांच्या पूर्ण झालेल्या घरकुलास प्रत्येकी २.५ पॉइंट फिटिंग विद्युत जोडणी देण्याचा प्रस्तावास शासनाने वरील अ.क्र. ३ वरील शासन निर्णयान्वये तत्त्वतः मान्यता दिलेली आहे. त्या अनुषंगाने मे. प्रतिभा इलेक्ट्रिकल्स इंजिनिअर्स या संस्थेने त्याच्या दि. ३० जुलै, २०१४ च्या पत्रान्वये प्रस्ताव सादर केलेला असून तो शासनाच्या विचाराधीन होता.

शासन निर्णय:-

वर नमूद केलेली वस्तुस्थिती विचारात घेता अनुसूचित जाती व नवबौद्ध प्रवर्गासाठी राबविण्यात येणाऱ्या घरकुल योजनेतर्गत ग्रामीण तसेच नगरपालिका क्षेत्रातील पूर्ण झालेल्या घरातील लाभार्थ्यांना २.५ पॉइंट फिटिंग विद्युत जोडणी चे काम मे. प्रतिभा इलेक्ट्रिकल्स इंजिनिअर्स मोरेवाडी, ता. अंबाजोगाई जि. बीड या संस्थेस सार्वजनिक बांधकाम विभागाकडे अ वर्गात नोंदणीकृत असून सदरहू कंपनी सार्वजनिक बांधकाम विभागाच्या इलेक्ट्रिक दर करारानुसार (डी एस आर) करण्यास पुढील अटीवर शासन मान्यता देण्यात येत आहे.

१. रमाई घरकुल योजनेतर्गत जून २०१४ पर्यंत पूर्ण झालेल्या १,५०,००० घरकुलांना २.५ पाइंट लाईट फिटिंग विद्युत जोडणी करण्याकरीता लागू राहिल.

२. प्रस्तुत आदेशाच्या अनुषंगाने होणाऱ्या खर्चाच्या ४० % इतक्या रक्कमेची बँक गॅरंटी घेऊन मे. प्रतिभा इलेक्ट्रिकल्स इंजिनिअर्स यांना ४० टक्के रक्कम आगाऊ देण्यात यावी.
 ३. लाभार्थ्यांच्या घरकुलास २.५ पॉइंट लाइट फिटिंग विद्युत जोडणीचे काम पूर्ण केल्याबाबत लाभार्थ्यांकडून लेखी घेण्यात यावे व तो अभिलेख सहाय्यक आयुक्त समाजकल्याण यांच्याकडे सादर करण्यात यावा. सहाय्यक आयुक्त समाजकल्याण यांनी त्यांच्या जिल्ह्यातील घरकुल लाभार्थ्यांचे घराचे लाईट पॉइंट फिटिंग पूर्ण झाल्याबाबतचा अहवाल प्रतिस्वाक्षरीत करून आयुक्त, समाजकल्याण, पुणे यांना सादर करावा व त्यानंतरच आयुक्त, समाजकल्याण यांनी प्रस्तुत देयकाची उर्वरीत ६०% रक्कम उक्त कंपनीस अदा करावी.
 ४. आयुक्त, समाजकल्याण, पुणे यांनी प्रस्तुत प्रकरणी सार्वजनिक बांधकाम विभाग (विद्युत) यांचे मार्गदर्शन घेऊन विद्युत फिटिंगचे ड्राईंग निश्चित करून घ्यावे.
 ५. सदरहू कामासंदर्भात सार्वजनिक बांधकाम विभागांकडे (विद्युत) अ वर्ग नोंदणीकृत व कामाचा अनुभव असलेल्या इतर काही संस्थांनी डीएसआर दराप्रमाणे काम करण्याचे प्रस्ताव आयुक्त, समाजकल्याण, पुणे यांच्याकडे सादर केल्यास त्यांचा प्रस्ताव शासन मान्यतेसाठी सादर करावा. या संदर्भात शासन मान्यतेने अंतीम निर्णय घेण्यात येईल.
२. आयुक्त समाजकल्याण आयुक्तालय, पुणे यांना या प्रकरणी आहरण व संवितरण अधिकारी म्हणून घोषित करण्यात येत आहे.
३. यावर होणारा खर्च लेखाशिर्ष मागणी क्र. एन २, २२१६ गृहनिर्माण, ८०० इतर खर्च (००) (००) (०१) अनुसूचित जाती व नवबौद्ध लोकांसाठी घरकुल योजना (नागरी) (विधयो), ३३ अर्थसहाय्य (२२१६ २५३९) (नागरी) व (२२१६ २५४८) (ग्रामीण) (विधयो) या लेखाशिर्षाखाली खर्ची घालून त्याखाली सन २०१४-१५ या आर्थिक वर्षाकरीता उपलब्ध करून देण्यात आलेल्या तरतूदीमधून भागविण्यात यावा.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२२१०५६४२५५२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.
- महाराष्ट्र राज्यपाल यांच्या आदेशानुसार व नावाने.

(श्री. र. गरीबे)

कार्यासन अधिकारी, महाराष्ट्र शासन.

प्रत,

१) मा. मंत्री (सा. न्या.) यांचे खाजगी सचिव

- २) मा. सचिव, ग्राम विकास विभाग, मंत्रालय, मुंबई
- ३) महालेखापाल, महाराष्ट्र १ (लेखापरिक्षा) (लेखाअनुज्ञेयता), मुंबई/
नागपूर
- ४) आयुक्त, समाजकल्याण, महाराष्ट्र राज्य, पुणे
- ५) सर्व मुख्य कार्यकारी अधिकरी जिल्हापरिषद
- ६) सर्व प्रादेशिक उपायुक्त, समाजकल्याण विभाग
- ७) सर्व सहाय्यक आयुक्त, समाजकल्याण विभाग,
- ८) सर्व जिल्हा समाजकल्याण अधिकारी, जिल्हा परिषद
- ९) जिल्हा कोषागार अधिकारी, पुणे
- १०) निवडनस्ती बांधकामे